



बीमा समिति
BEEMA SAMITI

CHABAHIL, KA. MA. PA.-7
P. O. BOX NO. 2172, KATHMANDU, NEPAL
TELEPHONE : 4810818, 4810989, 4811057
TOLL FREE NO.: 1660-01-56789
FAX : 977-1-4810490
E-MAIL : bsib@wlink.com.np
WEBSITE : www.bsib.org.np

मिति : २०६७/१२/०८

अनुगमन शा.६३/परिपत्र नं.१२/०६७/६८ च.नं. ३७४८

- १) श्री नेपाल इन्स्योरेन्स कं. लि.,
- २) श्री दि ओरियण्टल इन्स्योरेन्स कं.लि.,
- ३) श्री राष्ट्रिय बीमा संस्थान,
- ४) श्री नेशनल इन्स्योरेन्स कं.लि.,
- ५) श्री हिमालयन जनरल इन्स्योरेन्स कं.लि.,
- ६) श्री यूनाईटेड इन्स्योरेन्स कं.(नेपाल) लि.,
- ७) श्री प्रिमियर इन्स्योरेन्स कं. (नेपाल) लि.,
- ८) श्री एभरेष्ट इन्स्योरेन्स कं.लि.,
- ९) श्री नेको इन्स्योरेन्स लि.,
- १०) श्री सगरमाथा इन्स्योरेन्स कं.लि.,
- ११) श्री एलाइन्स इन्स्योरेन्स कं.लि.,
- १२) श्री एन.वि. इन्स्योरेन्स कं.लि.,
- १३) श्री प्रुडेन्सियल इन्स्योरेन्स कं.लि.
- १४) श्री शिखर इन्स्योरेन्स कं.लि.
- १५) श्री लुम्बिनी जनरल इन्स्योरेन्स कं.लि.
- १६) श्री एन एल जी इन्स्योरेन्स कं.लि.,
- १७) श्री सिद्धार्थ इन्स्योरेन्स कं.लि.।

विषय :- व्यक्तिगत दुर्घटना बीमालेख बारे ।

उपर्युक्त विषयमा तहाँबाट हाल प्रचलनमा रहेको "व्यक्तिगत दुर्घटना बीमालेख" मा परिमार्जन गरिएको हुँदा संलग्न प्रमाणित प्रति बमोजिमको बीमालेख मिति २०६८ साल वैशाख १ गते देखि लागू हुने गरी प्रचलनमा ल्याउन हुन निर्णयानुसार अनुरोध गरिन्छ ।

संलग्न: व्यक्तिगत दुर्घटना बीमालेख पाना -४

पूजन दुङ्गेल (अधिकारी)
सहायक निर्देशक

व्यक्तिगत दुर्घटना बीमालेख

अनुसूचीमा उल्लेख भएको प्रस्ताव तथा उद्घोषणलाई यस करारको आधार मान्ने गरी (बीमकको नाम उल्लेख गर्ने) (यस पछि बीमक भनिएको) ले प्राप्त गरेको र यस अनुसूचीमा उल्लेख गरे बमोजिम बीमाशुल्क भुक्तानी पनि प्राप्त भएकोले,

अनुसूची बमोजिम बीमाशुल्क भुक्तानी गरे बापत जुन दुर्घटना घटेमा भुक्तानी दिने भनिएको हो सो घटना र भुक्तानी पाउने व्यक्तिको कानूनी अधिकार प्रमाणित भएको अवस्थामा यस करारको अधिनमा रही यस बीमालेख बमोजिमका रकमहरु बीमकले आफ्नो कार्यालयमा भुक्तानी दिनेछ ।

यस बीमालेखको अनुसूची, लाभको तालिका, परिभाषा, अपवादहरु र शर्तहरु यस करारनामाको अभिन्न अंग मानिनेछ ।

अनुसूची	
बीमित र प्रस्तावक फरक भएमा प्रस्तावकको: १. नाम थर: २. ठेगाना: ३. पेशा:	बीमा प्रस्ताव मिति: बीमालेखको: १. क्रमाङ्क: २. जारी स्थान: ३. जारी मिति: ४. जारी समय: ५. नवीकरण सम्पुष्टिको क्रमाङ्क:
बीमितको: १. नाम थर: २. ठेगाना: ३. पेशा: ४. उमेर:	बीमाङ्क रकम रु.: अक्षरूपी : बीमा अवधि: देखि सम्म रसिद नं.: रसिद जारी भएको समय: लाभ: लाभको तालिकाको खण्ड "क" देखि खण्ड "....." सम्म
इच्छाएको व्यक्तिको: १. नाम थर: २. माताको नाम थर: ३. पिताको नाम थर: ४. बीमित र इच्छाएको व्यक्तिको नाता:	बीमाशुल्क गणना जोखिम समूह वाहेकको बीमाशुल्क (.....का दरले.....) रु. जोखिम समूहको बीमाशुल्क रु. टिकट दस्तुर रु. मूल्य अभिवृद्धि कर रु. जम्मा रु.
अधिकर्ताको: नाम थर: इजाजतपत्र नं.:	
भुक्तानी पाउने व्यक्ति: जीवित भए स्वयं बीमित, सो नभए बीमितले इच्छाएको व्यक्ति, सो नभए बीमा ऐन, २०४९ को दफा ३८ अनुसार बीमितको आश्रित व्यक्तिले यस बीमालेख अन्तर्गत भुक्तानी पाउनेछ ।	
भुक्तानी पाउने अवस्था: यो बीमालेख कायम रहेको अवधिमा यस बीमालेखमा परिभाषित दुर्घटनाको एक मात्र प्रत्यक्ष कारणबाट बीमितलाई भएको शारीरिक क्षतिमा यसै बीमालेखको लाभको तालिकामा उल्लेख भए बमोजिमको रकम बीमकले भुक्तानी दिनेछ ।	

अधिकृत हस्ताक्षर :

जांचने :

नाम थर :

मिति :

पद :


कार्यालयको छाप :



(Handwritten signature)

खण्ड	घटना	लाभ
	दुर्घटना घटेको १८३ दिन भित्र त्यस्तो दुर्घटनाको एक मात्र र प्रत्यक्ष कारणबाट बीमितको	
(क)	मृत्यु भएमा	अनुसूचीमा उल्लेखित बीमाङ्क रकम ।
(ख)	अ) स्थायी पूर्ण अशक्तता भएमा, वा आ) निको नहुने गरी दुवै आँखाको दृष्टि पूर्ण क्षति भएमा, वा इ) दुवै हातको नाडी वा दुवै खुट्टाको गोली गाँठोको जोर्नी वा सो भन्दा माथि देखि शारीरिक रूपले काम नलाग्ने भएमा, वा ई) एउटा हातको नाडी वा एउटा खुट्टाको गोली गाँठोको जोर्नी वा सो भन्दा माथि देखि र एउटा आँखाको दृष्टि पूर्ण रूपले क्षति भएमा	अनुसूचीमा उल्लेखित बीमाङ्क रकम ।
(ग)	अ) एउटा आँखाको दृष्टि पूर्ण रूपले क्षति भएमा, वा आ) एउटा हातको नाडी वा एउटा खुट्टाको गोली गाँठोको जोर्नी वा सो भन्दा माथि देखि शारीरिक रूपले काम नलाग्ने गरी क्षति भएमा, वा इ) बोल्ने क्षमता पूर्ण रूपले क्षति भएमा ई) दुवै कानको सुन्ने शक्ति पूर्ण रूपले क्षति भएमा	अनुसूचीमा उल्लेखित बीमाङ्कको ५० प्रतिशत ।
	उ) एउटा कानको सुन्ने शक्ति पूर्ण रूपले क्षति भएमा	अनुसूचीमा उल्लेखित बीमाङ्कको २० प्रतिशत ।
	ऊ) हातको बूढी औंलाको पूर्ण रूपले क्षति भएमा	अनुसूचीमा उल्लेखित बीमाङ्कको २० प्रतिशत ।
	ए) हातको चोरी औंलाको पूर्ण रूपले क्षति भएमा	अनुसूचीमा उल्लेखित बीमाङ्कको १५ प्रतिशत ।
	ऐ) हातको अरु कुनै औंलाको पूर्ण रूपले क्षति भएमा	अनुसूचीमा उल्लेखित बीमाङ्कको ७ प्रतिशत प्रति औंला ।
	ओ) खुट्टाको बूढी औंलाको पूर्ण रूपले क्षति भएमा	अनुसूचीमा उल्लेखित बीमाङ्कको ५ प्रतिशत ।
	औ) खुट्टाको अरु कुनै औंलाको पूर्ण रूपले क्षति भएमा	अनुसूचीमा उल्लेखित बीमाङ्कको ४ प्रतिशत प्रति औंला ।
	अ) अन्य कुनै अंग भंग भएमा	सम्बन्धित विशेषज्ञले शारीरिक क्षतिको समानुपातिक हुने गरी निर्धारण गरेको बीमाङ्कको प्रतिशत ।
(घ)	अस्थायी पूर्ण अशक्तता भएमा	अस्थायी पूर्ण अशक्तता कायम रहेको अवधिभरको लागि अनुसूचीमा उल्लेखित बीमाङ्कको १ प्रतिशत वा बीमितको साप्ताहिक आय मध्ये जुन कम हुन्छ, सो रकम प्रति हप्ता । तर १. यस्तो रकमको योगफल अनुसूचीमा उल्लेखित बीमाङ्क भन्दा बढी हुने छैन, र २. अस्थायी पूर्ण अशक्तता भएको अवस्थामा बीमितले अन्य कुनै पनि बीमाबाट निजको आयको नोक्सानी (Loss of Income) बापत दावी भुक्तानी पाउने प्रमाणित भएमा यस खण्ड अन्तर्गत बीमकले भुक्तानी गर्दा अन्य बीमाबाट प्राप्त हुने रकम कट्टा गरी भुक्तानी गर्नेछ ।
(ङ)	औषधोपचार खर्च	बीमाङ्कको १० प्रतिशतको हदमा नबढ्ने गरी आवश्यक तथा वास्तविक औषधोपचार खर्च । तर १. दुर्घटनाबाट चोटपटक लागेको अवस्थामा बीमितले अन्य कुनै पनि बीमाबाट निजको औषधोपचार खर्च बापत दावी भुक्तानी पाउने प्रमाणित भएमा यस खण्ड अन्तर्गत बीमकले भुक्तानी गर्दा अन्य बीमाबाट प्राप्त हुने रकम कट्टा गरी भुक्तानी गर्नेछ । २. यस्तो रकम एक लाख रुपैयाँ भन्दा बढि हुने छैन ।

माथि उल्लिखित घटनाहरू मध्ये एक भन्दा बढि घटना भएमा बीमकको दायित्व प्रत्येक घटनाको लागि निर्धारित रकमको योगफल बराबर हुनेछ तर यस बीमालेख अन्तर्गत बीमकले भुक्तानी गर्ने रकम अनुसूचीमा उल्लेखित बीमाङ्क भन्दा बढि हुने छैन ।



यस बीमालेखमा जहासुकै प्रयोग भएको भएतापनि देहायका शब्दहरूको परिभाषा देहाय बमोजिम हुनेछ :

१. **दुर्घटना** : "दुर्घटना" भन्नाले वाहिरी, आंखाले स्पष्ट देख्न सकिने र सांघातिक माध्यमबाट हुने आकस्मिक र अप्रत्यासित घटना सम्झनु पर्छ ।
२. **स्थायी पूर्ण अशक्तता** : "स्थायी पूर्ण अशक्तता" भन्नाले बीमित आय वा मुनाफा आर्जन गर्ने कुनै पनि व्यवसाय वा पेशा गर्न सधैंको लागि असमर्थ भएको अवस्था सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म बीमित स्थायी पूर्ण अशक्त रहेमा निज सधैंको लागि स्थायी पूर्ण अशक्त मानिनेछ ।
३. **निको नहुने गरी आँखाको दृष्टि पूर्ण रुपले क्षति** : "निको नहुने गरी आँखाको दृष्टि पूर्ण रुपले क्षति" भन्नाले नेत्र विज्ञान (Ophthalmology) मा विशेषज्ञता प्राप्त गरेको इजाजत प्राप्त चिकित्सकद्वारा निको नहुने भनि प्रमाणित गरिएको आँखाको दृष्टि पूर्ण रुपले क्षति भएको सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म बीमितको दृष्टि शक्ति पूर्ण रुपले क्षति भएको अवस्था कायम रहेमा निजको आँखा निको नहुने गरी दृष्टि पूर्ण रुपले क्षति भएको मानिनेछ ।
४. **शारीरिक रुपले काम नलाग्ने** : "शारीरिक रुपले काम नलाग्ने" भन्नाले दुर्घटनाबाट चोटपटक लागेको अंगको सम्बन्धमा उक्त विषयमा विशेषज्ञता प्राप्त गरेको इजाजत प्राप्त चिकित्सकद्वारा प्रमाणित गरिएको अंगको उपयोगको पूर्ण ह्रास वा पूर्ण स्थायी क्षतिलाई सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म बीमितको कुनै अंग शारीरिक रुपले काम नलाग्ने भएको अवस्था कायम रहेमा निजको उक्त अंग सधैंको लागि शारीरिक रुपले काम नलाग्ने भएको मानिनेछ ।
५. **अन्य कुनै अंगभंग** : "अन्य कुनै अंगभंग" भन्नाले यस बीमालेखको लाभको तालिकाको खण्ड (ख) र खण्ड (ग) को उपखण्ड (अ) देखि (अं) मा उल्लेख भएका बाहेक अन्य अंगमा दुर्घटनाबाट चोटपटक लागि सो चोटपटक लागेको अंगको सम्बन्धमा उक्त विषयमा विशेषज्ञता प्राप्त गरेको इजाजत प्राप्त चिकित्सकद्वारा प्रमाणित गरिएको अंगको सउपयोगको पूर्ण ह्रास वा पूर्ण स्थायी क्षतिलाई सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म बीमितको कुनै अंग शारीरिक रुपले काम नलाग्ने भएको अवस्था कायम रहेमा निजको उक्त अंग सधैंको लागि अंगभंग भएको मानिनेछ ।
६. **अस्थायी पूर्ण अशक्तता** : "अस्थायी पूर्ण अशक्तता" भन्नाले बीमित आय वा मुनाफा आर्जन गर्ने कुनै पनि व्यवसाय वा पेशा गर्न केहि समयको लागि पूर्ण रुपले असमर्थ भएको अवस्था सम्झनु पर्छ ।
७. **आवश्यक तथा वास्तविक औषधोपचार खर्च** : "आवश्यक तथा वास्तविक औषधोपचार खर्च" भन्नाले दुर्घटनाबाट बीमितलाई लागेको घाउ चोटको लागि आवश्यक उपचार, उपचार सामग्री वा उपचार सेवाको लागि भुक्तानी गरिएको वास्तविक खर्च रकम सम्झनु पर्छ जुन खर्च रकम सो खर्च गरिएको ठाउँमा त्यस्तो उपचार, उपचार सामग्री वा उपचार सेवाको प्रचलित दर भन्दा बढि हुने छैन ।
८. **जोखिम समूह** : "जोखिम समूह" भन्नाले हुलदंगा, हडताल, नागरिक उपद्रव, द्वेषपूर्ण कार्य, आतंकवाद तथा विध्वंशात्मक कार्य जस्ता क्रियाकलापबाट हुन सक्ने दुर्घटना सम्झनु पर्छ ।
९. **साप्ताहिक आय** : "साप्ताहिक आय" भन्नाले बीमितको ब्यक्तिगत संलग्नताबाट बीमितले आर्जन गर्दै आएको मासिक आमदानीको चार भागको एक भाग रकम सम्झनु पर्छ ।

बीमालेखले नसमेट्ने अवस्थाहरु (अपवाद):

यस बीमालेख अन्तर्गत देहायको अवस्थामा बीमकले दावी भुक्तानी गर्ने छैन :

१. देहायको अवस्था वा कारणबाट भएको मृत्यु वा चोटपटक
 - (क) जानी जानी आफैले लगाएको चोट,
 - (ख) आत्महत्या वा आत्महत्याको प्रयास,
 - (ग) मादक पदार्थ वा लागू औषधीको प्रभावको कारणबाट,
 - (घ) प्रचलित कानून बमोजिम अनुमति प्राप्त हवाई जहाजमा यात्रीको रुपमा यात्रा गरेकोमा बाहेक अन्य उडान,
 - (ङ) कावा खाने खेल, व्हील रेश, घोडदौड, बन्जी जम्पिङ्ग, प्यारा ग्लाइडिङ्ग वा मोटरसाइकल दौड,
 - (च) पोलो, शिकार (स्कुवा डाइभिङ्ग), पर्वतारोहण, निशानावाजी,
 - (छ) पागलपन,
 - (ज) बीमितबाट कुनै प्रचलित कानून भङ्ग गरेको परिणामबाट,
 - (झ) दुर्घटनाबाट नभई उद्वेग वा स्नायू सम्बन्धी चोट,
 - (ञ) मानव जीवन रक्षा गर्ने प्रयास गर्दा बाहेक नचाहिँदो खतरा मोल्ने कार्य ।
२. युद्ध, अतिक्रमण, विदेशी सैन्य कारवाही (युद्ध घोषणा भएको होस् वा नहोस्) गृह युद्ध, राजद्रोह, क्रान्ति, सत्ता विप्लव, सैनिक विद्रोहको कारणबाट बीमितको मृत्यु भएमा वा चोटपटक लागेमा,
३. यस बीमालेखमा परिभाषित दुर्घटनाको परिणामस्वरूप श्रृजना भएको क्षति (Consequential Loss),
४. आणविक विकिरण वा आणविक इन्धनको ज्वलन पछि शेष रहेको बेकम्मा पदार्थबाट निस्कने रेडियोधर्मिता (स्वतः जारी रहने अणुको विच्छेदनको ज्वलन समेत) को सक्रियताको संसर्गबाट प्रत्यक्ष वा अप्रत्यक्ष रुपले हुने कुनै दुर्घटना,
५. आणविक हात-इतिहासबाट उत्पन्न हुने वा सोसंग प्रत्यक्ष वा अप्रत्यक्ष रुपमा संलग्न रहेको कारणबाट भएको दुर्घटना



१. यस बीमालेखको कुनै भागमा प्रयोग हुने विशेष अर्थ सहितको शब्द वा वाक्यांशको अर्थ जहाँ जुन अवस्थामा प्रयोग हुन्छ त्यही मान्य हुनेछ ।
२. यस बीमालेख अन्तर्गत दावी योग्य कुनै दुर्घटना भएमा त्यस्तो दुर्घटना घटेको पैतीस (३५) दिन भित्र वा सो अवधिभित्र सूचना दिन असम्भव भएको प्रमाणित हुने कारण भएमा सम्भव हुनासाथ सोको सूचना लिखित रूपमा बीमकलाई दिनु पर्नेछ । त्यस्तो दुर्घटना बारे बीमितले बीमकलाई आवश्यक पर्ने सम्पूर्ण जानकारी तथा सहयोग उपलब्ध गराउनु पर्नेछ ।
३. यस बीमालेख अन्तर्गत बीमितको तर्फबाट बीमकलाई गरिएको दावी सम्बन्धी घटना घटेको प्रमाणित हुने कागजात बीमक समक्ष पेश नभएसम्म बीमकले यस बीमालेख अन्तर्गत दावी भुक्तानी गर्ने छैन ।
४. दुर्घटनाबाट बीमितको मृत्यु भएको अवस्थामा बीमितको मृत्युको कारण सम्बन्धमा मान्यता प्राप्त चिकित्सकद्वारा गरिएको शव परीक्षणको प्रतिवेदन र सो नभए प्रहरी प्रतिवेदन बीमक समक्ष पेश नभएसम्म बीमकले यस बीमालेख अन्तर्गत दावी भुक्तानी गर्ने छैन ।
५. यस बीमालेख अन्तर्गत कुनै दावी बिचाराधीन रहेको अवस्थामा ब्यवहारिक रूपमा आवश्यकता अनुसार बीमकले चाहेको बखत बीमकको खर्चमा बीमितको पटक पटक जाँच गराउन सक्नेछ ।
६. बीमकले बीमितको अन्तिम ठेगानामा हुलाकबाट रजिष्ट्री गरी पठाएको सात दिनको सूचनाद्वारा यो बीमालेख खारेज गर्न सक्नेछ र यस अवस्थामा बीमकले बीमितलाई यो बीमालेख खारेज भएको मितिले बाँकी अवधिको समानुपातिक बीमाशुल्क फिर्ता गर्नेछ ।
७. बीमितको अनुरोधमा कुनै पनि समयमा बीमालेख रद्द गर्न सकिनेछ । यस अवस्थामा बीमालेख कायम रहेको अवधिको निमित्त देहाय बमोजिमको छोटो अवधिको दरले हुन आउने बीमाशुल्क रकम कट्टी गरी बाँकी बीमाशुल्क बीमकले फिर्ता गर्नेछ ।

अवधि

- (क) एक हप्तासम्म
- (ख) एक महिनासम्म
- (ग) दुई महिनासम्म
- (घ) तीन महिनासम्म
- (ङ) चार महिनासम्म
- (च) पाँच महिनासम्म
- (छ) छ महिनासम्म
- (ज) सात महिनासम्म
- (झ) आठ महिनासम्म
- (ञ) आठ महिना भन्दा बढिको लागि

वार्षिक बीमाशुल्कको प्रतिशत

- दश प्रतिशत
- बीस प्रतिशत
- तीस प्रतिशत
- चालीस प्रतिशत
- पचास प्रतिशत
- साठौ प्रतिशत
- सत्तरी प्रतिशत
- अस्सी प्रतिशत
- नब्बे प्रतिशत
- सत प्रतिशत

८. तर बीमाशुल्क फिर्ता हुने प्रयोजनको लागि बीमालेख कायम रहेको अवधिभर कुनै दावी नभएको हुनु पर्नेछ ।
९. यस बीमालेखको अनुसूचीमा बीमा अवधि समाप्त हुने भनी उल्लेख भएको मितिमा स्थानीय समय अनुसार रातको बाह्र बजे यस बीमालेखको अवधि समाप्त हुनेछ ।
- बीमकले बीमालेख नवीकरण गर्ने वा नगर्ने कुराको सूचना त्यस्तो बीमालेखको अवधि समाप्त हुनु एक महिना अगावै जारी गर्नुपर्नेछ । नवीकरण सूचनामा बीमालेख नवीकरण गर्दा लाग्ने बीमाशुल्क गणना तालिकाको पूर्ण रूप संलग्न गर्नु पर्नेछ । त्यस्तो नवीकरण सूचना बीमितले प्राप्त नगरेको कारणले बीमकले कुनै दायित्व ब्यहोर्नु पर्ने छैन ।
१०. बीमितको बारेमा प्रस्तावक वा बीमितले मूलभूत विवरण दिँदा भुट्टा विवरण दिएमा वा जोखिम अनुमान गर्नको लागि आवश्यक पर्ने वास्तविकता लुकाई भुट्टा विवरण उल्लेख गरेमा वा वास्तविकताको उल्लेख गर्दा कुनै वस्तुगत तथ्य जानाजान लुकाएमा वा बीमितबाट यस बीमालेखको कुनै पनि शर्त पालना नभएमा यस बीमालेख अन्तर्गत बीमकले दावी भुक्तानी गर्ने छैन ।
११. बीमकको तर्फबाट सही छाप भएको रसिद जारी नभएसम्म बीमाशुल्क भुक्तान भएको मानिने छैन ।
१२. कुनै दावी जालसाजीपूर्ण भएमा वा दावीको सिलसिलामा भुट्टा बयान दिई बीमितले वा निजको तर्फबाट काम गर्ने अधिकार प्राप्त कुनै व्यक्तिले यो बीमालेख अन्तर्गत कुनै अनुचित लाभ उठाउन खोजेमा बीमित यो बीमालेख अन्तर्गतको सबै लाभबाट बञ्चित हुनेछ ।
१३. यो बीमालेख अन्तर्गतको दावी बीमकबाट अस्वीकार भएको तीन महिना भित्र कुनै नालिस उजूर नगरेमा वा बीमा ऐन, २०४९ बमोजिम बीमा समितिले बीमकको पक्षमा निर्णय दिएको कागजात प्राप्त भएको मितिले पैतीस (३५) दिन भित्र पूनरावेदन अदालतमा नालिस/उजूर नगरेमा बीमित यो बीमालेख अन्तर्गतको सबै लाभबाट बञ्चित हुनेछ ।
१४. यो बीमालेखका शर्तहरू बमोजिम बीमक वा बीमितलाई दिइने प्रत्येक सूचना तथा अन्य लेखापढी लिखित वा मुद्रित हुनु पर्नेछ ।
१५. यो बीमालेख अन्तर्गत परेको दावी एकिन गर्न आवश्यक प्रमाण जुटाउने दायित्व बीमित वा निजको हकवालाको हुनेछ । तर शर्त नं.१० बमोजिमको अवस्था वा बीमालेखले नसमेट्ने अवस्थाहरू (अपवाद) परी दावी भुक्तानी गर्न अस्वीकार गर्नु पूर्व बीमकले सोको प्रमाण जुटाउनु पर्ने छ ।
१६. यस बीमालेख अन्तर्गत बीमा दावी सम्बन्धी कुनै विवाद उत्पन्न भएमा प्रचलित बीमा ऐन बमोजिम हुनेछ ।

